

संक्षिप्त

किशोर गृह का निरीक्षण किया

टोंक, (निर्सं)। बाल कल्याण समिति (न्यायपीठ) टोंक के द्वारा राजकीय किशोर गृह टोंक का निरीक्षण समिति अध्यक्ष हेमराज चौधरी एवं सदस्य संदीप कांटिया, गौरव मधुकर, शाहीन हबीब, शैफाली जैन द्वारा किया गया। समिति अध्यक्ष हेमराज चौधरी ने बताया कि निरीक्षण में 11 बालक उपस्थित मिलें। 2 बालक स्कूल गये हैं तथा 2 बालक अवकाश पर हैं। आज निरीक्षण के दौरान गृह में साफ-सफाई उचित पाई गई तथा बालक पढ़ाई कर रहे थे। बालकों के डाईट चार्ट का नया प्रारूप प्रदर्शित करने तथा उनके आधार पर बालकों को नारता, खाना देने का निर्देश दिया गया।

राजेश पायलट की जयंती आज

टोंक। किसान नेता व पूर्व केंद्रीय मंत्री स्वर्गीय राजेश पायलट की जयंती के अवसर पर गुजरात को प्रातः 11 बजे श्री देवनारायण गुर्जर छात्रावास टोंक में 77वीं जयंती मनाई जाएगी। यह जानकारी जिला कांग्रेस कमेटी टोंकजिला प्रवक्ता एवं जिला मीडिया प्रभारी रामलाल गुर्जर संडीला ने दी। एक दिवसीय कार्यशाला आयोजित मालपुरा। युवाओं में स्वरोजगार के साथ-साथ आत्मनिर्भर बनाये जाने के उद्देश्य को लेकर सिकोईडीकोन संस्था मालपुरा कार्यालय में बुधवार को एक दिवसीय युवा आमुखीकरण कार्यशाला आयोजित की गई। कार्यशाला में युवाओं के साथ स्टोरी टेलिंग क्लब गठन को लेकर विचार सांझा किये गये। कार्यशाला में पांच ग्राम पंचायतों के तीन दर्जन युवाओं ने भाग लिया।

जांच शिविरों की सारिणी घोषित

पावटा। राजकीय आयुर्वेद औषधालय पावटा शिविर प्रभारी डॉ. नाहर मलय यादव ने बताया कि राजकीय आयुर्वेद औषधालय पावटा जयपुर द्वारा ब्लॉक पावटा स्तर पर रामलीला मैदान में सुबह 9 बजे से शाम 3 बजे तक नियमित जांच व निदान शिविरों की आगामी छः महिनों की समय सारिणी घोषित करते हुए बताया कि 9 फरवरी, 9 मार्च, 6 अप्रैल, 11 मई, 8 जून, 6 जुलाई को आयोजित कर विभिन्न रोगों का आयुर्वेद पद्धति से जाँच एवं उपचार कर परामर्श दिया जायेगा।

अवैध देशी कट्टे सहित एक आरोपी गिरफ्तार

कोटपुतली। स्थानीय थाना पुलिस ने कार्यवाही करते हुए अवैध देशी कट्टे सहित एक आरोपी को गिरफ्तार किया है। जयपुर ग्रामीण पुलिस अधीक्षक मनीष अग्रवाल द्वारा अवैध हथियार रखने वालों के विरुद्ध चलाये जा रहे विधायक अभियान के तहत एएसपी विधा प्रकाश के निर्देशन व डीएसपी छः संस्था यादव के सुपरविजन एवं थानाधिकारी सवाई सिंह के नेतृत्व में एक टीम गठित कि गई जिसमें एएसआई अशोक कुमार, कानि. मुकेश कुमार, गजराज, पंकज को शामिल किया गया। उक्त टीम ने कार्यवाही करते हुए मंगलवार को गुर्जर छात्रावास के पास से रवि सैनी उर्फ कबीर पुत्र राजेन्द्र कुमार सैनी निवासी वार्ड नं. 17 डाणी डांडवाली को गिरफ्तार कर उसके कब्जे से अवैध देशी कट्टा बरामद किया है।

आज चार घण्टे विद्युत आपूर्ति बंद रहेगी

कोटपुतली, (निर्सं)। स्थानीय 220 केवी जीएसएस पर आवश्यक रखरखाव व मरम्मत कार्यों के चलते गुरुवार को चार घण्टे बिजली आपूर्ति बंद रहेगी। एक्सईएन रामसिंह यादव ने बताया कि कोटपुतली जीएसएस से निकलने वाले समस्त 33 केवी फीडर कोटपुतली सिटी, पुतली, बडाबास, पनियाला, रामसिंहपुरा, पाथेरीडी, पावटा आदि फीडर की विद्युत सप्लाई आवश्यक रख रखाव व मरम्मत कार्यों के चलते गुरुवार को प्रातः 9 बजे से दोपहर 1 बजे तक बंद रहेगी।

अवैध शराब के साथ महिला गिरफ्तार

टोंक। शहर कोतवाली थानान्तर्गत द्वारा अवैध शराब का परिवहन करती एक महिला को गिरफ्तार कर उनके कब्जे से दो लीटर हथकड़ शराब जब्त की गई। पुलिस ने बुधवार को अवैध रूप से हथकड़ शराब का परिवहन करती एक महिला शकुन्ता देवी प्रति मोहर सिंह सांसी (42) निवासी अलीपुरा थाना मेहनदवास जिला टोंक हाल निवासी सीता टाटका के पास अभिका कालोनी की को गिरफ्तार कर उनके कब्जे से दो लीटर हथकड़ शराब जब्त किया जाकर आबकारी अधिनियम के तहत कार्यवाही की गई।

डिगगी में नए बन रहे पंचायत भवन का निर्माण रूकवाया

डिगगी, (निर्सं)। डिगगी ग्राम में नए बन रहे पंचायत भवन में घटिया सामग्री काम में लेने का विरोध जताकर निर्माण कार्य रूकवाया गया। डिगगी उपसंरपंच विजय नारायण शर्मा सहित अन्य ग्रामीणों ने घटिया निर्माण सामग्री का विरोध जताकर नए बन रहे पंचायत भवन का निर्माण कार्य रूकवाया गया। डिगगी उप तहसील के पीछे बन रहे नए पंचायत भवन में डस्ट को काम में लेने पर उपसंरपंच विजयनारायण

ग्रामीणों ने घटिया निर्माण सामग्री काम में लेने का आरोप लगाया

शर्मा, वार्ड पंच सहित अन्य ग्रामीणों ने मौके पर पहुंचकर हो रहे निर्माण कार्य को रूकवाया। ग्रामीणों ने इस कार्य की शिकायत डिगगी नायब तहसीलदार प्रहलाद सिंह सहित ठेकेदार से की। ग्रामीणों ने बताया कि नायब

जिला सीनियर शतरंज प्रतियोगिता शुरू

श्रीमाधोपुर। जिला शतरंज संघ सीकर द्वारा शतरंज संघ श्रीमाधोपुर के कार्यालय परिसर में सीनियर जिला शतरंज प्रतियोगिता का शुभारंभ बुधवार को किया गया। संघ के सचिव एडवोकेट गिरिराज शर्मा के अग्रसार कोविड के कारण व राज्य स्तरीय प्रतियोगिता की अचानक 11 से 13 फरवरी तक आयोजन के कारण अल्प समय में आयोजन के कारण प्रतियोगिता की संख्या कम रही। प्रतियोगिता के ऑर्बिटोर दीपक राव के अनुसार साय 5 बजे तक तीन राउंड खेले जा चुके थे। तीसरे राउंड में प्रथम बोर्ड पर त्रिलोक शर्मा ने मनीष मिश्रा को हराकर एकल बढत बनाई, वहीं दूसरे बोर्ड पर श्रीमाधोपुर के ही शुभम सैनी ने गिरिराज शर्मा को, लक्ष्मणगढ़ के अमित शर्मा ने धर्मेन्द्र कुडी को, प्रियांशु सैनी ने नितेश सैनी को हराया। उक्त प्रतियोगिता में एकल बालिका एंजेल खुदान व लक्षित महरडा तथा जितेंद्र राव ने भी भाग लिया है।

विभिन्न समस्याओं को लेकर प्राचार्या को सौंपा ज्ञापन

कोटपुतली, (निर्सं)। स्थानीय राजकीय एलबीएस पी.जी. महाविद्यालय में छात्रों की विभिन्न समस्याओं को लेकर राष्ट्रीय लोकतांत्रिक पार्टी के विधानसभा क्षेत्र अध्यक्ष दिनेशराज पायला व महाविद्यालय के छात्रसंघ अध्यक्ष कमल सैनी के नेतृत्व में छात्रों ने प्राचार्या डॉ. रेणु माथुर को ज्ञापन सौंपा है। ज्ञापन में महाविद्यालय में कोरोना टीकाकरण शिविर लगाने, गार्डन की साफ-सफाई कर ताले खोले जाने, हॉस्टल परिसर की मरम्मत व रंग-रोगन करवाने एवं दैनिक समाचार पत्र चालू करवाने, महाविद्यालय के वाचनालय में उचित व्यवस्था कर शीघ्र खोले जाने, महाविद्यालय के बाहर लगे मिट्टी के ढेर को हटवाने, वाटर कूकर व पानी की टंकी की साफ-सफाई कर उन्हें चालू करने, विद्यार्थियों को आईडी कार्ड व पुस्तकें जारी करने की मांग की गई है। आरएलपी विधानसभा क्षेत्र अध्यक्ष पायला ने बताया कि छात्रों से प्रवेश के समय कम्प्यूटर क्लास के नाम पर



डिगगी उपसंरपंच विजय नारायण शर्मा सहित अन्य ग्रामीणों ने घटिया निर्माण सामग्री का विरोध जताकर नए बन रहे पंचायत भवन का निर्माण कार्य रूकवाया।

तहसीलदार प्रहलाद सिंह ने तो अभी मीटिंग में जाने की बात बताई। वहीं ठेकेदार को वार्ड पंच व उपसंरपंच आदि के द्वारा फोन किया गया तो रिस्वीव नहीं दिया गया। ग्रामीणों ने मौके पर ही

सीमा रेखा पार कर रहे दुकानदारों के चालान कर फिर सख्ती दिखाई

टोंक, (निर्सं)। सीमा रेखा पार कर रहे दुकानदारों के चालान कर पुलिस ने एक बार फिर सख्ती दिखा अस्थायी अतिक्रमण हटाए। जिला पुलिस अधीक्षक मनीष तिवारी के निर्देशों पर शहर की यातायात व्यवस्था सही रहे इसके लिए पुलिस उपाधीक्षक सलेह मोहम्मद, शहर कोतवाल जितेंद्र सिंह, पुरानी टोंक थाना प्रभारी संग्रामसिंह के नेतृत्व में दुकानदारों द्वारा किए गए अस्थायी अतिक्रमण हटा दिए थे और सीमा रेखा तय कर दी थी, वहांनों को खड़े करने की भी सीमा रेखा तय हुई थी। किन्तु दुकानदारों ने सीमा रेखा का उल्लंघन किया तो पता चलने पर बुधवार को फिर पुलिस उपाधीक्षक सलेह मोहम्मद, कोतवाल जितेंद्रसिंह हल बल के साथ मुख्य बाजार में पैदल निकले और सीमा रेखा का उल्लंघन



टोंक में सीमा रेखा पार कर रहे दुकानदारों के चालान कर पुलिस ने एक बार फिर अस्थायी अतिक्रमण हटाए।

कर रहे दुकानदारों के चालान काट उन्हें सीमा में रहने के लिए पाबंद किया। अस्थायी अतिक्रमण हटने व शहर में चाय आदि के टेलों का

पेयजल लाइन जाम हुयी

सांभरझील। यहां बड़ा बाजार स्थित खटीकों की हथपी में जलदाय विभाग की करीब चालीस साल पुरानी पेयजल लाइन जाम होने से सैंकड़ों उपभोक्ताओं के सामने पीने के पानी का संकट खड़ा होने का मामला सामने आया है। बताया जा रहा है कि यहां के अनेक उपभोक्ताओं ने जलदाय विभाग के सहायक अभियंता जगाराम वमा से लेकर विभाग के काम करने वाले कार्मिकों तक इस बारे में बताने लेकिन अभी तक कोई समाधान नहीं निकाला जा रहा है। यहां के लोगों ने एक माह पहले भी लिखित में विभाग को जानकारी देना बताया है, लेकिन अभी यह पता नहीं चल सका है कि यह पेयजल कितने टाइम से जाम पड़ी है। अब इस पेयजल लाईन से रूक रूककर पानी तो आता है लेकिन इसके साथ कचरा भी आना बताया जा रहा है। इस मोहल्ले में रहने वाले हरीशचन्द्र, पवन कुमार, चन्द्रप्रकाश, रामस्वरूप, कालू, दीनदयाल, श्रवण चावला ने विभाग से गुहार लगायी है कि इस समस्या का शीघ्र निवारण कर राहत दी जाये।

व्यवस्थित रूप से खड़े करने के कारण यातायात सुगम हो गया। आम लोगों को राहत मिली है, पुलिस के इस प्रयास को लोग प्रशंसा भी कर रहे हैं।

महिला स्वावलम्बन को लेकर सेमिनार आयोजित

फुलेरा। कस्बे के बस स्टैंड के निकट स्थित पुराने सामुदायिक स्वास्थ्य केंद्र के भवन में संचालित इन्दिरा रसोई के पास बुधवार दोपहर 12:15 बजे महिला स्वावलम्बन को लेकर एक सेमिनार का आयोजन किया गया। इस दौरान दीनदयाल राष्ट्रीय शहरी आजीविका मिशन के तहत सुजस सांस्कृतिक सेवा संस्थान के पदाधिकारियों ने महिला स्वावलम्बन को लेकर विभिन्न बिन्दुओं पर चर्चा करते हुए जागरूक किया।

इसी क्रम में संस्था के प्रोजेक्ट समन्वयक मुकेश कुमार शर्मा ने बताया कि संस्था की इस योजना का मुख्य उद्देश्य है कि नगर पालिका मण्डल फुलेरा क्षेत्र में आर्थिक रूप से कमजोर महिलाओं के संघ बनाकर उनकी आर्थिक, सामाजिक सबल प्रदान करना है। इसमें महिलाएं अपने व्यवसाय के लिए ऋण लेकर सफल प्राप्त कर स्वावलम्बन के साथ अच्छे से कार्य कर सकती हैं।

सुरेली रेलवे स्टेशन पर ट्रेनों के ठहराव की मांग

टोंक, (निर्सं)। ग्राम विकास समिति व रेल रोको समिति सुरेली तहसील उनीयारा द्वारा सुरेली रेलवे स्टेशन पर रेलों के ठहराव की मांग को लेकर महाप्रबंधक उत्तर पश्चिम रेलवे जयपुर के नाम जिला कलेक्टर चिन्मयी गोपाल को ज्ञापन दिया।

समिति के अध्यक्ष रामसहाय जट, मंत्री रमजानी खां, सचिव कजोडमल मीणा ने बताया कि 1 जुलाई 1976 से सुरेली रेलवे स्टेशन पर जोधपुर से भोपाल, जयपुर से बयाना चलने वाली ट्रेनों का ठहराव चला आ रहा था, जिसे बंद कर देने से लगभग 30 गांव की जनता को भारी परेशानी का सामना करना पड़ रहा है।

सुरेली रेलवे स्टेशन पर उपरोक्त रेलों के ठहराव की मांग को लेकर गांव के लोगों ने डीआरएम जयपुर व टोंक-सवाईमाधोपुर एसड सुखवीर सिंह जौनापुरिया को अवगत कराया गया है, लेकिन सुरेली स्टेशन पर रेलों का ठहराव नहीं करने पर ग्रामवासियों ने जनसभा करके निर्णय लिया है कि 11 फरवरी 22 से उक्त ट्रेनों का ठहराव शुरू नहीं किया गया तो ग्रामवासियों द्वारा 14 फरवरी से जयपुर-सवाईमाधोपुर रूट की सभी ट्रेनों को सुरेली रेलवे स्टेशन पर रोका जाकर रेलवे ट्रैक को जाम किया जावेगा।

ग्राम पंचायत जगदीशपुरा व कांसली में टीकाकरण का लक्ष्य पूरा

कोटपुतली। कस्बे के निकटवर्ती ग्राम पंचायती सहित शहर में टीकाकरण लक्ष्य पूरा करने के लिए 31 जनवरी तक का समय दिया गया था। इसके तहत सामुदायिक स्वास्थ्य केंद्र नारेहड़ा के अधीन ग्राम पंचायत कांसली व जगदीशपुरा निर्धारित तिथि तक टीकाकरण के शत प्रतिशत लक्ष्य पूरा करने में सफल रही है। टीकाकरण के लक्ष्य पूरा करने पर उपस्वास्थ्य केंद्र कांसली व उपस्वास्थ्य केंद्र जगदीशपुरा में चिकित्सा कर्मियों व ग्राम पंचायतों के अधिकारियों की बैठक हुई। इसमें ग्राम पंचायत के टीकाकरण के लक्ष्य अर्जित करने पर खुशी जताई गई और ग्राम पंचायत की ग्राम स्तरीय टीम का भी आभार व्यक्त किया गया। इस टीम में एनएम, आंगनवाडी कार्यकर्ता व ग्राम विकास अधिकारी शामिल थे। सीएचसी प्रभारी डॉ. राहुल शर्मा ने बताया कि ग्राम पंचायत जगदीशपुरा में 2380 व ग्राम पंचायत कांसली में 3315 टीकाकरण का लक्ष्य था जिस शत-प्रतिशत पूरा किया गया है। इस मौके पर बीसीएमएचओ डॉ. रामनिवास यादव, सीएचसी प्रभारी डॉ. राहुल शर्मा, एएएम सविता रैनु, सीएचए जगदीश यादव सहित अन्य लोग मौजूद थे।

आयुष नर्सज महासंघ ने विधानसभा कूच की चेतावनी दी

श्रीमाधोपुर। आयुर्वेद विभागनर्गत वरिष्ठता की जानबूझकर उपेक्षा कर उपनिदेशक व अतिरिक्त निदेशक के पदों पर कनिष्ठ अधिकारियों को कार्यव्यवस्था लगाकर चार्ज देने के आदेशों पर अंकुश लगाकर सीकर उपनिदेशक का चार्ज जिले के वरिष्ठ आयुर्वेद चिकित्सा अधिकारी डॉ. मोहनदास स्वामी को नहीं देने के विरोध में अखिल राजस्थान राज्य आयुष नर्सज महासंघ के प्रदेश अध्यक्ष शीतल मल सैनी ने मुख्यमंत्री, आयुष मंत्री, मुख्यसचिव व विभाग के अधिकारियों को बुधवार को पुनः पत्र भेजकर विधानसभा पर कूच कर प्रदर्शन करने की चेतावनी दी है। महासंघ के प्रदेश अध्यक्ष सैनी ने कहा कि आम आयुर्वेद कर्मी प्रशासनिक फैसलों से खफा नजर आ रहे हैं जिसके चलते प्रदेश की संवेदनशील सरकार की छवि पर सवालिया निशान खड़े हो रहे हैं।

सार-समाचार एसडीएम संजीव कुमार ने संभाला कार्यभार



नारायणपुर, (निर्सं)। उपखंड कार्यालय नारायणपुर का बुधवार को नए एसडीएम संजीव कुमार ने कार्यभार संभाला। पूर्व मंडल अध्यक्ष फूलचंद यादव के नेतृत्व में ग्रामीणों ने नए एसडीएम संजीव कुमार का साफा व माला पहनाकर जोरदार स्वागत किया। गौरतलब है कि उपखंड अधिकारी संजीव कुमार इससे पहले बहरोड़ तहसील में तहसीलदार के पद पर कार्यरत थे, उनके द्वारा बुधवार को नारायणपुर उपखंड का पदभार ग्रहण के दौरान मीडिया से बात करते हुए कहा कि जनता की समस्या का शीघ्र समाधान करना पहली प्राथमिकता रहेगी। इस अवसर पर समाजसेवी मुकेश गोठवाल, राजेश फागणा, अधिवक्ता राहुल लेखर, विजय कुमार शर्मा, रामू प्रजापत, लाला प्रजापत, ख्याली यादव आदि लोग मौजूद थे।

18 घंटे से नहीं हुई शव की पहचान

बहरोड़ा। भिवाडी थाना क्षेत्र के अंतर्गत बहरोड़ कस्बे के नजदीकी गांव कारंदोपा पुल के ऊपर 7 फरवरी की मध्यरात्रि को नेशनल हाइवे 48 पर अज्ञात वाहन की टक्कर से हाइवे सड़क क्रॉस कर रहे व्यक्ति की दर्दनाक मौत हो गई। घटना की सूचना के बाद मौके पर पहुंची पुलिस ने शव को राजकीय अस्पताल की मोर्चरी में रखवाया। मृतक के परिजनों की तलाश की जा रही है। थानाधिकारी सुनीलाल मीणा ने बताया कि मृतक ने सफेद रंग की शर्ट, लाल टीशर्ट और नीले रंग की पैट पहनी रखी है। नीले रंग के बगैर डोरी के जुते पहने हुए हैं। उम्र करीब 35 से 40 वर्ष के है। उन्होंने बताया कि मृतक के कपड़ों में किसी भी प्रकार का घरेलू पता नहीं मिला जिससे मृतक की पहचान करना मुश्किल हो रहा है। हादसे में शव लालतुहाना हालात और सिर कुचला हुआ मिला। उन्होंने बताया कि करीब 18 घंटे से परिवार से लापता व्यक्ति यदि कोई हो तो उसके परिजन या परिचित पुलिस थाने पर संपर्क कर सकते हैं। थाने के मोबाइल नम्बर 01494220022 तथा 8764874034 मोबाइल नंबर पर संपर्क नहीं होने पर थानाधिकारी के व्यक्तिगत मोबाइल नंबर 9784450492 को सम्पर्क कर सकते हैं।

बीडी श्रमिकों ने सभापति को झामन दिया

टोंक, (निर्सं)। टोंक बीडी कामगार यूनियन टोंक ने बीडी श्रमिक हार्डिंग बोर्ड कॉलोनी वार्ड नं. बहीर टोंक में सड़क, नाली, सीवरेज लाईन कार्य करवाने व स्ट्रीट लाइट खंभों पर एलईडी लाईट लगवाने की मांग को लेकर सभापति अली अहमद को ज्ञापन सौंपा। अध्यक्ष वाहिद एवं महामंत्री जहूरुद्दीन ने बताया कि राज्य सरकार द्वारा हार्डिंग बोर्ड कॉलोनी वार्ड नं. 1 बहीर टोंक में लगभग 173 क्वार्टर निर्माण किये गये थे का कब्जा सरकार द्वारा दे दिया गया था, जिसमें 60-70 क्वार्टरों में श्रमिक निवास कर रहे हैं, परन्तु इस कॉलोनी में सड़क व नालियां नहीं हैं, लगभग 70 स्ट्रीट खंभों पर एलईडी भी नहीं लगी हुई है, कॉलोनी में मूलभूत सुविधाओं का अभाव होने से कॉलोनी वाले परेशान रहते हैं। अतः बीडी श्रमिकों की इस कॉलोनी की समस्याओं का निराकरण करने के लिए सभापति को ज्ञापन दिया गया है।

नहर से बांधों को जोड़ने की मांग

कोटपुतली। कस्बे के निकटवर्ती ग्राम खडब के ग्रामीणों ने सरपंच मालाराम गुर्जर के नेतृत्व में बुधवार को सांसद कानल राजचवंधन सिंह राठौड़ को नहर से बांधों को जोड़ने के संदर्भ में ज्ञापन सौंपा। ज्ञापन ने बताया कि हरियाणा के जिला महेंद्रगढ़ की सीमा कोटपुतली विधानसभा से लगती है, सीमा तक यमुना लिंक नहर का पानी आ रहा है, यदि इस नहर का विस्तार कर कोटपुतली विधानसभा क्षेत्र में स्थित बेरी बांध, बनाडी बांध व चूचारा बांध को इसके पानी से जोड़ दिया जाए तो लगभग 140 ग्राम की पेयजल समस्या व सिंचाई समस्या से निजात मिल सकती है। ज्ञापन सौंपकर नहर से बांधों से जोड़ने की मांग की।

सुरक्षित ड्राइविंग के गुर बताए

चाकम्बा। कस्बे में हीरो मोटोकॉर्प के अधिकृत विक्रेता नाकोडडा ऑटोमोबाइल पर सड़क सुरक्षा माइलेज कैप का आयोजन हुआ। हीरो मोटोकॉर्प रीजनल मैनेजर गौरव शर्मा, मनीष करवा, शशांक, नाकोडा मोटर्स के डायरेक्टर प्रशांत ओसवाल एवं ओसवाल गैस एजेंसी के डायरेक्टर भागचंद ओसवाल ने दीप प्रज्वलन कर फीता काट के कार्यक्रम का शुभारंभ किया गया। कैप में वाहन चालकों को यातायात से जुड़े नियमों की जानकारी देते हुए सुरक्षित ड्राइविंग के गुर बताए। कैप में 15 वाहन चालकों को बुलाकर उनकी गाड़ी का पेट्रोल टंकी फुल करके 60 किलोमीटर चलाया तत्पश्चात दुबारा पेट्रोल टैंक फुल करवाया जिससे माइलेज निकाल कर जीतने वाली उपभोक्ताओं को हेलमेट और फुल्ल टंकी पेट्रोल से पुरस्कृत किया गया।

यज्ञ और भागवत कथा जारी

नारायणपुर। कस्बे में स्थित पुरुषोत्तमदास आश्रम में इन दिनों महामंडलेश्वर जनार्दन दास महाराज के साहित्य में एकादस कुण्डलक जन कल्याणार्थ श्रीराम यज्ञ और सात दिवसीय श्रीमद भागवत कथा का आयोजन किया जा रहा है। यज्ञ का शुभारंभ 5 फरवरी को कलश यात्रा के साथ हुआ। श्रीमद्भागवत कथा का शुभारंभ 6 फरवरी को हुआ। श्रीमद्भागवत कथा महंत सुरेश्वर दास महाराज के द्वारा प्रतिदिन दोपहर 2 बजे से सायं 6 बजे तक सुनाई जा रही है। जिसमें बड़ी संख्या में भक्त कथा का रसगान कर रहे हैं। धार्मिक आयोजन का समापन संतो के द्वारा 13 फरवरी को पूर्णाहुति के साथ किया जाएगा।

रामसेवा परिवार ने निर्धन बालिका का विवाह कराया

मालपुरा, (निर्सं)। शहर के प्रमुख सामाजिक संगठन श्रीराम सेवा परिवार ने अल्प समय में तीन निर्धन बालिकाओं का कन्यादान व विवाह की रस्म भी सामाजिक सरोकार की एक मिशाल बनने का सौभाग्य प्राप्त किया है। चार साल से कैसर जैसी जानलेवा बीमारी से ग्रस्त एक निर्धन ब्राह्मण रामकिशोर गौतम निवासी डोडवाडी हाल निवासी जवाहर नगर मालपुरा की बीते दिनों 24 जनवरी को हुई

अब तक तीन बालिकाओं का करा चुके हैं विवाह

आकस्मिक मौत के बाद पिता की अन्तिम इच्छा पूर्ण करने तथा गरीब व निर्धन परिवार को ब्राह्मण कन्या का कन्यादान कर शादी की रस्म ब्राह्मण कुल के रिती रिवाजों से करने का बीड़ा उठाये शहर के प्रमुख सामाजिक संगठन श्रीराम सेवा परिवार ने बुधवार को ब्राह्मण बालिका को निशालन कर सामाजिक सरोकार की मिशाल पेश की। श्रीराम सेवा परिवार के दिनेश विजय सहित प्रमुख समाजसेवी गिरधारी आंगीवाल, गोविन्दनारायण विजय, त्रिलोकचन्द ने



सिर से पिता का साया उठने के बाद गरीब व निर्धन परिवार की ब्राह्मण बालिका का रामसेवा परिवार ने कन्यादान किया।

बताया कि स्व. रामकिशोर गौतम की कैसर की बीमारी व परिवार की आर्थिक स्थिति सहित ईकलोती बेटी संगीता उर्फ लक्ष्मी की 5 फरवरी को शादी का पता लगने पर रामसेवा परिवार ने सम्पूर्ण शादी का खर्च वहन करने व धूमधाम से शादी करने का संकल्प ले शहर के भामाशाहों को निशाल मिडिया के जरिए प्रेरित कर व्यवस्थाओं में जुट गये। डबल बैड, एलईडी, फ्रिज, कुलर, 30 साडी, दुल्हन का बैससहित एक से बढकर एक उपहार दहेज स्वरूप दिये।